



آرمی چیف جنرل قمر جاوید باجوہ سے افغان سفیر کی ملاقات - آئی ایس پی آر

راولپنڈی (وائس آف ایشیا) چیف آف آرمی سٹاف جنرل قمر جاوید باجوہ سے افغان سفیر شکر اللہ عاطف مشال نے ملاقات کی، جس میں افغان مفاہمتی عمل اور باہمی دلچسپی کے امور پر بات چیت کی گئی۔ پاک فوج کے شعبہ تعلقات عامہ (آئی ایس پی آر) کے مطابق آرمی چیف جنرل قمر جاوید باجوہ سے آج جی ایچ کیو میں افغان سفیر شکر اللہ عاطف مشال نے ملاقات کی۔ ملاقات میں باہمی دلچسپی کے امور پر تبادلہ خیال کیا گیا۔ آئی ایس پی آر کا کہنا ہے کہ ملاقات میں افغان مفاہمتی عمل کے امور پر بھی بات چیت کی گئی۔ بتایا گیا کہ جنرل قمر جاوید باجوہ سے افغان سفیر شکر اللہ عاطف مشال کی ملاقات میں مجموعی علاقائی سکیورٹی صورتحال پر بھی تبادلہ خیال کیا گیا ہے۔